

سلسلہ: رسائلِ فتاویٰ رضویہ

جلد: دسویں

رسالہ نمبر 1



تجلی المشکوٰۃ لاناہ اسئلۃ الزکوٰۃ

(زکوٰۃ کے مسائل کو واضح کرنے کے لئے چراغ کی چمک)



پیشکش: مجلسِ آئی ٹی (دعوتِ اسلامی)

تجلی المشکوٰۃ لاناارة اسئلة الزکوٰۃ^{۱۳۰۷ھ} زکوٰۃ کے مسائل کو واضح کرنے کے لئے چراغ کی چمک

مسئلہ ۱۸۵۱۲: از گوئذہ بہرائج، محلہ چھاؤنی، مکان مولوی اشرف علی صاحب مرسلہ حضرت سید حسین حیدر میاں صاحب دامت برکاتہم
 ۱۳ جمادی الاولیٰ ۱۳۰۷ھ

بسم اللہ الرحمن الرحیم ط

کیا فرماتے ہیں علمائے دین و مفتیانِ شرع متین لطف اللہ بہم اجمعین، ان مسائل میں:
 مسئلہ اولیٰ: زکوٰۃ بتدریج دی جائے یا یکمشت دینے میں کیا نقصان ہے؟ بینوا تو جروا۔
 الجواب:

اگر زکوٰۃ پیشگی ادا کرتا ہے یعنی ہنوز حولانِ حول نہ ہوا کہ وجوب ادا ہو جاتا، خواہ یوں کہ ابھی نصاب نامی فارغ عن الحوانج کا مالک ہوئے سال تمام نہ ہوا، یا یوں کہ سال گزشتہ کی دے چکا ہے اور سالِ رواں ہنوز ختم پر نہ آیا تو جب تک انتہائے سال نہ ہو بلاشبہ تفریق و تدریج کا اختیار کامل رکھتا ہے جس میں اصلاً کوئی نقصان نہیں کہ حولانِ حول سے پہلے زکوٰۃ واجب الادا نہیں ہوتی۔ درمختار میں ہے:

شرط افتراض ادائها حولان الحول	ادائیگی زکوٰۃ کے فرض ہونے کے لئے یہ شرط ہے کہ مال
-------------------------------	---

وہو فی ملکہ۔¹ کی ملکیت پر سال گزرے۔ (ت)

تو ابھی شرع اس سے تقاضا ہی نہیں فرماتی، یکمشت دینے کا مطالبہ کہاں سے ہوگا، یہ پیشگی دینا تبرع ہے ولا جبر علی المتبرع وهذا ظاہر جداً (نفلًا دینے پر جبر نہیں اور یہ نہایت ہی واضح ہی۔ ت) اور اگر سال گزر گیا اور زکوٰۃ واجب الادا ہو چکی تو اب تفریق و تدریج ممنوع ہوگی بلکہ فوراً اتمام و کمال زر واجب الادا کرے کہ مذہب صحیح و معتمد مفتی پر ادائے زکوٰۃ کا وجوب فوری ہے جس میں تاخیر باعث گناہ۔ ہمارے ائمہ ثلاثہ رضی اللہ تعالیٰ عنہم سے اس کی تصریح ثابت۔

رواہ الفقیہ ابو جعفر عن الامام الاعظم و ذکرہ ابو یوسف فی الامالی کما فی الخلاصۃ و فی منتقی الامام ابی عبداللہ محمد بن عبداللہ الحاکم الشہید رحمہ اللہ تعالیٰ علی ما نقل القہستانی عن المحيط انہ علی الفور عندہما و عن محمد لا تقبل شہادۃ من اخر،² فہذا ظاہر فی انہ ہو المذہب المروی عن الشیخین فی ظاہر الروایۃ۔

یہی فقیہ ابو جعفر نے امام اعظم سے روایت کیا، امام ابو یوسف نے اسے امالی میں ذکر کیا جیسا کہ خلاصہ میں ہے اور امام ابو عبداللہ محمد بن عبداللہ الحاکم الشہید رحمہ اللہ تعالیٰ کی منتقی میں ہے جیسا کہ قہستانی نے محیط سے نقل کیا ہے وہ یہ ہے کہ شیخین کے نزدیک ادائیگی زکوٰۃ علی الفور لازم ہو جاتی ہے، اور امام محمد سے ہے کہ جس نے ادائیگی میں تاخیر کی اس کی شہادت قبول نہ ہوگی۔ یہ بات اس بارے میں واضح ہے کہ شیخین سے یہی مذہب ظاہر الرویۃ میں مروی ہے۔ (ت)

فتح القدر میں ہے:

یلزم بتاخیرہ من غیر ضرورۃ الاثم کما صرح بہ الکرخی والحاکم الشہید فی المنتقی، و هو عین ما ذکرہ الفقیہ ابو جعفر عن ابی حنیفۃ رضی اللہ تعالیٰ عنہ انہ یکرہ ان یؤخرہا من غیر عذر فان کراہۃ التحریم ہی المحمل عند اطلاق اسمہا عنہم

بغیر مجبوری کے تاخیر سے گناہ لازم آتا ہے جیسا کہ امام کرخی اور حاکم شہید نے المنتقی میں تصریح کی ہے۔ یہ یعنی وہی بات ہے جس کا تذکرہ فقیہ ابو جعفر نے امام ابو حنیفہ رضی اللہ تعالیٰ عنہ سے کیا ہے کہ بغیر عذر ادائیگی کو مؤخر کرنا مکروہ تحریمہ ہے کیونکہ جب کراہت کا ذکر مطلقاً ہو تو اس وقت وہ مکروہ تحریمی پر محمول ہوتی ہے،

¹ در مختار کتاب الزکوٰۃ مطبع مجتبائی دہلی ۱۳۰۱ھ

² جامع الرموز کتاب الزکوٰۃ مکتبہ اسلامیہ گنبد قاموس ایران ۳۰۱/۲

امام ابو یوسف سے بھی اسی طرح مروی ہے۔ امام محمد فرماتے ہیں کہ تاخیر زکوٰۃ کی وجہ سے گواہی مردود ہو جائیگی کیونکہ زکوٰۃ فقراء کا حق ہے، تو تینوں بزرگوں سے یہ ثابت ہوا کہ زکوٰۃ کی ادائیگی فی الفور لازم ہوتی ہے اھ مخلصاً (ت)	و کذا عن ابی یوسف وعن محمد ترد شہادته بتأخیر الزکوٰۃ حق الفقراء فقد ثبت عن الثلثه وجوب فوریه الزکوٰۃ ³ اھ مخلصاً۔
---	--

فتاویٰ امام قاضی خاں میں ہے:

آدمی قدرت کے بعد تاخیر زکوٰۃ کی وجہ سے گنہگار ہو گا یا نہیں؟ امام کرخی نے فرمایا: گنہ گار ہوگا۔ اسی طرح حاکم شہید نے منتقی میں ذکر کیا ہے۔ امام محمد سے مروی ہے کہ جس شخص نے بغیر عذر زکوٰۃ کو مؤخر کیا اس کی شہادت قبول نہیں کی جائے گی۔ ہشام نے امام ابو یوسف سے نقل کیا کہ وہ گنہگار نہ ہو گا اھ مخلصاً۔	هل یأثم بتأخیر الزکوٰۃ بعد التمكن ذکر الکرخی انه یأثم وهکذا ذکر الحاکم الشہید فی المنتقی وعن محمد ان من اخر الزکوٰۃ من غیر عذرا لا تقبل شہادته وروی ہشام عن ابی یوسف لا یأثم ⁴ اھ مخلصاً۔
قلت: (میں کہتا ہوں کہ) گنہگار ہونا (امام ابو یوسف کے حوالے سے) پہلے ذکر کیا ہے اور وہی قاضی خاں کے ہاں راجح، اظہر اور اشہر ہے، جیسا کہ اس پر خود انہوں نے تصریح کی ہے، اور یہی معتد ہے، جیسا کہ اس پر طحاوی، شامی اور دیگر لوگوں نے تصریح کی ہے، اسی طرح ہدایہ اور کافی میں اسی کو مقدم رکھا ہے (ت)	قلت: فقد قدم التأثیم و ما یقدمه فهو الراجح الاظہر الاشہر عندہ کما نص علیہ بنفسه ویكون هو المعتد کما صرح به الطحاوی و الشامی وغیرہما و کذا قدمه فی الہدایة والکافی۔

فتاویٰ عالمگیریہ میں ہے:

سال پورا ہونے پر زکوٰۃ فی الفور لازم ہو جاتی ہے حتیٰ کہ بغیر عذر تاخیر سے گناہ ہوگا، رازی کی روایت کے مطابق فی الفور لازم نہیں (حتیٰ کہ مؤخر کرنے سے گناہ نہ ہوگا) البتہ اسی حالت میں موت آگئی تو	تجب علی الفور عند تمام الحول حتی یأثم بتأخیرہ من غیر عذر و فی روایة الرازی علی التراخی حتی یأثم عند الموت والاول اصح
---	--

³ فتح القدر کتاب الزکوٰۃ مکتبہ نوریہ رضویہ ستمبر ۱۱۴۲ھ

⁴ فتاویٰ قاضی خاں کتاب الزکوٰۃ فصل فی مال التجارۃ مطبع مئیش نوکسور کھنؤا ۱۱۹۱ھ

کذا فی التہذیب ⁵	قریب موت گنہگار ہوگا، لیکن پہلا قول اصح ہے جیسا کہ تہذیب میں ہے۔ (ت)
-----------------------------	--

جو اہر اخلاطی میں ہے:

يجب الزکوة على الفور حتى يَأْتُم بتأخيرة بلا عذر وقيل على التراخي والاول اصح ⁶ اھ ملخصاً۔	زکوٰۃ علی الفور واجب ہو جاتی ہے حتیٰ کہ بغیر عذر مؤخر کرنے سے گناہ گار ہوتا ہے بعض کے نزدیک فی الفور نہیں ہوتی لیکن پہلا قول اصح ہے اھ ملخصاً (ت)
--	---

مجمع الانہر میں ہے:

قال محمد لا تقبل شهادة من لم يؤد زكوته وهذا يدل على الفور كما قال الكرخي و عليه الفتوى۔ 7	امام محمد نے فرمایا: جو شخص زکوٰۃ ادا نہ کرے اس کی شہادت مقبول نہ ہوگی، یہ بات دلالت کرتی ہے کہ زکوٰۃ فی الفور لازم ہو جاتی ہے۔ امام کرخی نے بھی یہی فرمایا ہے، اور اسی پر فتویٰ ہے (ت)
--	---

تنویر الابصار و در مختار میں ہے:

(وقيل فوری) ای واجب علی الفور (وعليه الفتوى) كما في شرح الوهبانية (فياثم بتأخيرها) بلا عذر (وترد شهادته) لان الامر بالصرف الى الفقير معه قرينة الفور وهي انه لرفع حاجته وهي معجلة فمتى لم تجب على الفور لم يحصل المقصود من الايجاب على وجه التمام وتبامه	(بعض نے کہا کہ زکوٰۃ فوری ہے) یعنی زکوٰۃ فی الفور لازم ہو جاتی ہے (اور اسی پر فتویٰ ہے) جیسا کہ شرح وہبانیہ میں ہے (تو تاخیر ادا نیگی سے گناہ لازم لائے گا) جب تاخیر بغیر عذر ہو (اور ایسے شخص کی شہادت مردود ہے) کیونکہ حکم زکوٰۃ کے ساتھ مصرف زکوٰۃ فقراء کا ذکر کرنا اس پر قرینہ ہے کہ فی الفور ادا نیگی ہو کیونکہ زکوٰۃ دینا ضروریات فقیر کو پورا کرنے کیلئے ہوتا ہے اور اس میں تعجیل مقصود ہے اور اگر یہ فی الفور لازم ہی نہ ہو تو کامل طور پر ایجاب زکوٰۃ کا مقصد حاصل نہ ہوگا۔ تفصیل اس کی
--	---

⁵ فتاویٰ ہندیہ کتاب الزکوٰۃ فصل فی مال التجارة مطبع نشی نوکسور لکھنؤ ۱۱۹/۱

⁶ جواہر الاخلاطی کتاب الزکوٰۃ غیر مطبوعہ قلمی نسخہ ص ۴۳

⁷ مجمع الانہر ملتی الاجر کتاب الزکوٰۃ دار حیا التراث العربی بیروت ۱۹۲/۱

<p>فتح میں ہے اہ اقول: جب دلیل کا معاملہ یہ ہے تو یہ مقصد شرع جلیل سے متصل اور قریب ہے اور یہی دین میں احوط اور شیطاں کے مکر کو دفع کرنے والا اور فقراء مسلمین کے لئے زیادہ نافع ہے، اسی پر ہمارے سربراہ فقیہ النفس قاضی الامت نے جزم فرمایا اور اسکو صحیح قرار دیا جس کا ذکر گزرا اور کبار ائمہ سے اس کی تصحیح آرہی ہے، اور ہمارے تینوں ائمہ جو مسلک کے سر تاج ہیں سے یہی ثابت ہے، اور کثیر فقہاء نے تصریح کی ہے کہ فتویٰ اسی پر ہے، اور یہ بات مسلمہ ہے کہ یہ الفاظ مؤکد اور قوی ہیں، لہذا اسی پر اعتماد ہونا چاہئے اگرچہ ان تینوں بزرگوں سے تراخی بھی منقول ہے اور اسے باقانی اور تاتارخانی نے صحیح کہا ہے بلکہ محقق علی الاطلاق نے فتح القدر میں فرمایا: ہمارے احناف میں سے ابن شجاع نے جو یہ کہا کہ زکوٰۃ فی الفورم لازم نہیں اسے زکوٰۃ کی فرضیت کی دلیل سے منسلک کرنا ضروری ہے یعنی فرضیت کی دلیل فی الفور ادائیگی کو واجب نہیں کرتی جبکہ اس سے فوری ادائیگی کی علیحدہ دلیل کی نفی نہیں ہوتی۔ علامہ سید احمد مصری نے حاشیہ در مختار میں کہا کہ کمال کا مختار یہ ہے کہ زکوٰۃ فرض ہے اور فی الفور ادا کرنا واجب ہے، اس سے دونوں اقوال کے درمیان موافقت ممکن ہے اھ</p> <p>قلت (میں کہتا ہوں): میرے نزدیک تطبیق یوں ہو سکتی ہے کہ جس نے تراخی کی</p>	<p>فی الفتح⁸ اھ اقول: فاذا كان هذا هو اقصية الدليل والا لصق بمقصد الشرع الجليل وهو الا حوط في الدين والا دفع لكيد الشياطين والا نفع لفقراء المسلمين وقد جزم به المولى فقيه النفس قاضى الائمة وصححه كما مر ويأتى من كبار الائمة وقد ثبت عن ساداتنا الثلاثة مالكي الازمة وقد نص كثيرون ان عليه الفتوى ومعلوم ان هذا اللفظ اكد و اقوى فعليه فليكن التعويل والاعتماد وان حكي التراخي ايضا عن الثلاثة الامجاد وصححه الباقرى والتا تارخانى بل قال المولى المحقق على الاطلاق في فتح القدير ما ذكر ابن شجاع عن اصحابنا ان الزكوة على التراخي يجب حملة على ان المراد بالنظر الى دليل الافتراض اى دليل الافتراض لا يوجبها وهو لا ينفى وجود دليل الايجاب⁹ اھ قال العلامة السيد احمد المصرى فى حاشية الدر المختار واختار الكمال ان الزكوة فرضية وفوريته واجبة ويصلح هذا توفيقاً بين القولين¹⁰ اھ قلت: وكان ظهري التوفيق بان من قال بالتراخي</p>
---	--

⁸ در مختار كتاب الزكوة مطبع مجتبائی دہلی ۱۳۰۱ھ

⁹ فتح القدير كتاب الزكوة مكتبة نوريه رضويه سكر ۱۱۳/۲ھ

¹⁰ حاشية الطحاوى على الدر المختار كتاب الزكوة دار المعرفة بيروت ۳۹۶/۱

<p>بات کی ہے اس کی مراد یہ ہے کہ وقتِ ادا تمام عمر ہے، تو جس وقت بھی ادائیگی کریگا زکوٰۃ ادا ہی ہوگی اگرچہ تاخیر سے گنہگار ہوگا، اور جس نے کہا "فی الفور واجب ہے" اس کی مراد یہ ہے کہ تاخیر سے انسان گنہگار ہو جاتا ہے اگرچہ تاخیر سے قضا نہیں ہوگی، اور یہ کوئی نئی بات نہیں کیونکہ حج راجح قول کے مطابق فی الفور لازم ہے، حالانکہ اس پر اجماع ہے کہ اگر کسی نے دیر کے بعد حج کیا تو ادا ہی ہوگا، اس کی نظیر سجدہ تلاوت ہے جو امام ابو یوسف کے نزدیک فی الفور اور امام محمد کے نزدیک علی التراخی واجب ہے اور یہی مختار ہے جیسا کہ نہر، امداد اور در مختار میں ہے اگر کسی نے مدت کے بعد سجدہ کیا تو بالاتفاق ادا ہی ہوگا، اسے قضا کرنے والا نہ کہا جائیگا، جیسا کہ نہر الفائق وغیرہ میں ہے۔</p> <p>اقول: ان دونوں تطبیقات کو خانہ کی سابقہ عبارت مخدوش کر دیتی ہے کہ وہاں عنوان مسئلہ ہی گنہگار ہونے کے بارے میں ہے، اور امام ابو یوسف سے روایت ہشام میں گنہگار نہ ہونے کی تصریح ہے لہذا اثبات اختلاف اور ترجیح راجح ضروری ہے یا یہ کہا جائے کہ ہشام نے تراخی سنا اور اسے نقل کر دیا جس نے ان سے روایت بالمعنی کی اس نے اپنی سمجھ کے مطابق نقل کر دیا، شاید اس میں بعد معلوم ہو اور اجنبی سمجھا جائے، تو غور کرو۔ واللہ تعالیٰ اعلم</p> <p>(ت)</p>	<p>فمراد ان وقتہ العبر فتكون اداء متى ادى وان اثم بالتأخير ومن قال بالفور اراد انه يآثم بالتأخير وان لم يصبر به قضاء ولا بدع في ذلك فان الحج فوري على الراجح مع الاجماع على انه لو تراخي كان اداء ونظيره سجدة التلاوة وجوبها فوري عند ابى يوسف ومتراخ عند محمد و هو المختار كما في النهج والامداد والدر المختار واذا اداها بعد مدة كان مؤدياً اتفاقاً لا قاضياً كما في النهج الفائق وغيره.</p> <p>اقول: لكن يخدم التوفيقين ما قد منا عن الخانية حيث فرض المسئلة في التأثيم ونص رواية هشام عن ابى يوسف لا يآثم فلا بد من ابقاء الخلاف وترجيح الراجح او يقال ان هشاماً انما سمع التراخي فنقل هو او من روى عنه بالمعنى على ما فهم ولعل فيه بعداً يعرف وينكر فليتدبر، واللہ تعالیٰ اعلم۔</p>
--	--

بلکہ ہمارے بہت ائمہ نے تصریح فرمائی کہ اس (زکوٰۃ) کی ادائیگی میں دیر کرنے والا مردود الشاہدہ ہے، یہی منقول ہے محرر مذہب سیدنا امام محمد رحمہ اللہ تعالیٰ سے،

<p>جیسا کہ فتح، خانہ اور مجمع الانہر میں ہے۔ اسی طرح خزائنہ المفتین اور شرح نقایہ میں محیط سے اور جواہر الاخطا میں ہے، اور اسی پر تنویر اور در میں جزم</p>	<p>كما مر عن الفتح والخانية ومجمع النهج ومثله في خزائن المفتين وفي شرح النقاية عن المحيط وفي جواهر الاخطا وبه جزم في</p>
--	--

<p>کیا ہے جیسا کہ آپ سُن چکے۔ امام خاصی، صاحب المضمرات شرح قدوری، طحطاوی اور شامی وغیرہ نے امام قاضی خاں سے نقل کیا کہ اسی پر فتویٰ ہے، اور فقیہ ابوالیث رحمہ اللہ تعالیٰ نے اسے ہی لیا ہے۔ اقول: جس نے یہ کہا کہ "اس کی شہادت مردود ہے" اس نے ہماری تائید کی جیسا کہ مخفی نہیں، جس نے کہا "مردود نہیں" وہ ہمارے مخالف نہیں کیونکہ ہر وہ شی جس میں گنہگار ہونا راجح ہو اگرچہ گناہ صغیرہ ہی ہو ایسی نہیں جس سے شہادت رد ہو جائے جیسا کہ یہ اس پر واضح ہے (مخفی نہیں) جس نے کتاب الشہادۃ کا معاملہ کیا ہے۔ (ت)</p>	<p>التنوير والدركما سمعت ونقل الامام الخاصي وصاحب المضمرات شرح القدوري و الطحطاوي والشامی وغيرهم عن الامام قاضي خان ان عليه الفتوى وبه اخذ الفقيه ابو الليث رحمه الله تعالى - اقول: وقول من قال ترد شهادته يؤيد كما لا يخفى ومن قال لافقوله لا يخالفنا اذ ليس كل ما يترجح فيه الاثم وان صغيرة ما يرد به الشهادة كما ليس بخاف على من طالع كتاب الشهادۃ۔</p>
---	---

اور شک نہیں کہ تدریج میں اگر کُل کی تاخیر نہ ہوئی تو بعض کی ضرور ہوگی حالانکہ اس پر واجب تھا کہ کل مطالبہ فی الفور ادا کرے،

<p>کیونکہ فوری واجب کرنا کُل کے لئے ہے نہ کہ بعض کے لئے، اور یہ نہایت ہی واضح ہے، پھر یہاں علامہ شامی قدس سرہ السامی کو معنی فور میں کلام ہے وہ کہتے ہیں مصنف کے قول "تاخیر زکوٰۃ سے گنہگار ہوگا" الخ اس سے ظاہر یہی ہے کہ تاخیر اگرچہ تھوڑی ہو مثلاً ایک یا دو دن، اس سے گنہگار ہوگا کیونکہ فقہاء نے فور کی تفسیر اول اوقات امکان سے کی ہے، اور کبھی یہ کہا جاتا ہے کہ مراد یہ ہے کہ آئندہ سال تک تاخیر نہ ہو کیونکہ بدائع میں منتقی سے ہے کہ جب کئی سال گزر جائیں اور (زکوٰۃ کی) ادائیگی نہ کی ہو تو یہ بُرا اور گناہ ہے اھ فتا سئل۔</p> <p>اقول: واضح رہے کہ یہ قول معتمد عام کتب میں لفظ فور اور عدم تاخیر سے منقول ہے اور</p>	<p>لان الايجاب الفوري انما هو للكل لا للبعض وهذا ظاهر جدا ثم في معنى الفور ههنا بحث للعلامة الشامی قدس سرہ السامی حيث قال قوله فيأثم بتأخيرها الخ ظاهره الاثم بالتأخير ولو قل كيوم او يومين لانهم فسروا الفور بأول اوقات الامكان وقد يقال المراد ان لا يؤخر الى العام المقابل لما في البدائع عن المنتقى بأنون اذا لم يودحتي مضي حولان فقد اساء وأثم اھ فتأمل اھ¹¹</p> <p>اقول: لا يخفى ان هذا القول المعتمد منقول في عامة الكتب بلفظ الفور</p>
---	--

¹¹ رد المحتار کتاب الزکوٰۃ دار حیا التراث العربی بیروت ۱۳۱۲

<p>اس کا معنی جیسا کہ فقہاء نے تصریح کی اور آپ خود افادہ کر چکے ہو کہ اول اوقات امکان میں بجالانا ہے لہذا عدم تاخیر کو سال کے ساتھ مقید کرنا تغیر (بدل دینا) ہے تفسیر نہیں، اور مجھے یہ بھی معلوم ہے کہ معاملہ دلیل بھی اس کی مخالفت کر رہا ہے کیونکہ علماء مثلاً امام فقیہ النفس، امام محقق علی الاطلاق، امام حسین بن محمد السعانی صاحب خزائنہ مفتین اور علامہ برہان الدین ابو بکر بن ابراہیم الحسینی صاحب جواهر الاخلاطی وغیرہم رحمہم اللہ تعالیٰ نے امام محمد کے زکوٰۃ کو فی الفور اور حج کو علی التراخی لازم قرار دینے کی علتوں میں فرق کرتے ہوئے کہا کہ زکوٰۃ فقراء کا حق ہے تو ان کے حق میں تاخیر کی وجہ سے وہ شخص گنہگار ہوگا۔ بخلاف حج کے کہ وہ خالصۃً للہ سبحانہ و تعالیٰ کا حق ہے، اور آپ جانتے ہیں کہ حق عبد وجود قدرت اور وجوب ادا کے بعد بالکل متاخر نہیں ہوتا، کیا آپ نے نہیں دیکھا جب قرض کی ادائیگی کا وقت مقررہ آجائے تو غنی کا ڈھیل و تاخیر کرنا ظلم ہوتا ہے اگرچہ وہ تاخیر تھوڑی ہی کیوں نہ ہو، اور اسی طرح مولیٰ محقق نے تحقیق کرتے ہوئے کہا کہ نص میں قرینہ فور ہے کہ زکوٰۃ حاجت فقراء کو دور کرنے کے لئے ہے اور اس میں تعجیل ہے جو فور حقیقی پر دال ہے، اب کامل طور پر مقصد کے عدم حصول میں سال یا متعدد سالوں کے اعتبار سے کوئی تفاوت نہیں ہوگا خصوصاً جبکہ مجمع الانہر میں فوریت زکوٰۃ کا تذکرہ کرتے ہوئے کہا فتویٰ فور زکوٰۃ</p>	<p>وعدم التأخیر انما معناه كما نصواعليه وافدتم انتم هو الا تیان فی اول اوقات الامكان فالتقید بعدم التأخیر عاماً تغیر لا تفسیر و یظهر لی ان قضیة الدلیل ایضاً تخالفه فان العلماء کا الامام فقیہ النفس والامام المحقق علی الاطلاق والامام حسین بن محمد السعانی صاحب خزائنہ المفتین والعلامة برهان الدین ابی بکر بن ابراهیم الحسینی صاحب جواهر الاخلاطی وغیرہم رحمہم اللہ تعالیٰ ذکر و تعلیل تفرقة محمد با یجاب الزکوٰۃ علی الفور و الحج مترخیا بان الزکوٰۃ حق الفقراء فیأثم بتأخیر حقهم¹² بخلاف الحج فانه خالص حق المولیٰ سبحانه وتعالیٰ وانت تعلم ان حق العبد بعد وجوب الداء والتمکن منه لا یتأخر اصلاً الا ترى ان الاجل اذا حل فبطل الغنی ظلم وان قل، وكذا ما حقق المولیٰ المحقق حیث اطلق من ان مع النص قرینة الفور وهو الشرع لدفع حاجة الفقراء وهي معجلة یدل علی الفور الحقیقی ولا یتفاوت التسویف بعام و اعوام فی عدم حصول المقصود علی وجه التمام لا جرم ان قال فی مجمع الانهر بعد ذكره الفتویٰ علی فوریت الزکوٰۃ</p>
---	---

¹² رد المحتار کتاب الزکوٰۃ ادارة الطباعة المصرية مصر ۱۲/۱۳

<p>پر ہے "يجب على الفور" کا معنی یہ بیان کیا کہ اوّل اوقات امکان میں فعل کو بجالانا واجب ہے۔ اور آپ خانہ کی اس تصریح پر بھی آگاہ ہیں کہ کیا تمکن کے بعد تاخیر زکوٰۃ سے انسان گنہگار ہوتا ہے یا نہیں۔ اور خزائنہ المفتین میں فرمایا: تمکن کے بعد تاخیر زکوٰۃ سے گنہگار ہوتا ہے، اور جس نے بغیر عذر ادائیگی مؤخر کی اس کی شہادت مقبول نہیں کیونکہ فقراء کا حق ہے، تو ان کے حق میں تاخیر کرنا گناہ ہوگا اور ملخصاً، پس یہ صریح نصوص ہیں۔ اور جو کچھ المنتقی میں ہے وہ مفہوم ہے باوجودیکہ دلیل کا تقاضا بھی یہی ہے، لہذا اسی پر اعتماد کرنا حق ہے، ہاں ردّ شہادت کو مدت کے گزرنے کے ساتھ مقید کرنے میں کوئی حرج نہیں کیونکہ دلیل فور ظنی ہے جس سے وجوب ثابت ہوگا، لہذا اس کا ترک صغیرہ گناہ ہے، اس سے شہادت مردود نہیں ہوگی، ہاں مگر اس صورت میں جب ترک پر اصرار ہو، لہذا اس کے لئے مدت کا گزرنا ضروری ہے جیسا کہ بحر میں مسئلہ تاخیر حج میں تفصیل مذکور ہے۔ واللہ تعالیٰ اعلم</p> <p>(ت)</p>	<p>معنی يجب على الفور انه يجب تعجيل الفعل في اوّل اوقات الامكان اه¹³۔ قد سمعت نص الخانية اذ قال هل يائثم بتأخير الزكاة بعد التمكن اه¹⁴ وقال في خزانه المفتين يائثم بتأخير الزكاة بعد التمكن ومن اخر من غير عذر لا تقبل شهادته لان الزكاة حق الفقراء فيائثم بتأخير حقهم اه¹⁵ ملخصاً فهذه نصوص صرائح ومافی المنتقى مفهوم مع انه هو الذي يقضى به الدليل فحق ان يكون عليه التعميل نعم لا غرو في تقييد رد الشهادة بمرورة المدة فان دليل الفور ظني والثابت به الوجوب فتركه صغيرة لا ترد به الشهادة الا بعد الاصرار ولا بد لذلك من مرور مدة كما افاد البحر في مسئلة تاخير الحج، والله تعالى اعلم۔</p>
---	---

پھر بعد وجوب ادا تدریج کی مضرت اظہر من الشمس کہ مذہب صحیح پر ترک فور کرتے ہی گنہگار ہوگا اور مذہب تراخی پر بھی تدریج نامناسب کہ تاخیر میں آفات ہیں۔

<p>اللہ تعالیٰ کا فرمان ہے: اپنے رب سے بخشش مانگنے میں جلدی کرو۔ اللہ تعالیٰ کا ارشاد گرامی ہے: نیکیوں میں آگے بڑھو۔ (ت)</p>	<p>وقال تعالى "سَارِعُوا إِلَىٰ مَغْفِرَةٍ مِّن رَّبِّكُمْ" ¹⁶ وقال تعالى "فَاسْتَبِقُوا الْخَيْرَاتِ" ¹⁷۔</p>
--	--

¹³ مجمع الانهر كتاب الزكاة دار احياء التراث العربي بيروت 192/1

¹⁴ فتاویٰ قاضی خان کتاب الزکوٰۃ مثنیٰ نوکسور لکھنؤ 119/1

¹⁵ خزائنہ المفتین فصل فی مال التجارة قلمی نسخہ 53/1

¹⁶ القرآن 133/3

¹⁷ القرآن 138/2

ظاہر ہے کہ وقتِ موت معلوم نہیں، ممکن ہے کہ پیش ازاد آجائے تو بالاجماع گنہگار ہوگا۔

<p>کیونکہ واجبِ موسع، موت کے قریب مضیق ہو جاتا ہے جیسا کہ اس پر فقہاء نے تصریح کی ہے، اور اسی وجہ سے علی التراخی وجوب کے قائلین موت کے قریب تارک کو گنہگار کہتے ہیں جیسا کہ ہم نے پہلے بیان کر دیا ہے (ت)</p>	<p>فان كل موسع يتضيق عند الموت كما نصوا عليه ولذا صرح القائلون بتراخي الوجوب انه يأثم عند الموت كما قد منا۔</p>
---	---

اسی طرح تدریج میں اور دقتیں بھی محتمل، کمالات یحییٰ علیٰ خادم الفقہ (جیسا کہ کسی بھی خادمِ فقہ پر مخفی نہیں۔ت) اور مالی و جانی حوادث سے محفوظ بھی رہا تو نفس پر اعتماد کسے ہے فان الشیطان یجری من الانسان مجری الدم¹⁸ (شیطان، اسی انسان میں خون کی طرح گردش کرتا ہے۔ت) ممکن کہ بہکادے اور آج جو قصدا ہے کل یہ بھی نہ رہے۔ سیدنا امام ابن الامام کریم ابن الکرام حضرت امام محمد باقر رضی اللہ تعالیٰ نے ایک قبائے نفیس بنوائی، طہارت خانے میں تشریف لے گئے، وہاں خیال آیا کہ اسے راہِ خدا میں دیکھنے فوراً خادم کو آواز دی، قریب دیوار حاضر ہوا، حضور نے قبائے معلیٰ اتار کر دی کہ فلاں محتاج کو دے آ۔ جب باہر رونق افروز ہوئے خادم نے عرض کی: اس درجہ تعجیل کی وجہ کیا تھی؟ فرمایا: کیا معلوم تھا باہر آتے آتے نیت میں فرق آجاتا۔ سبحان اللہ! یہ اُن کی احتیاط ہے جو ان عبادی کبیر لک علیہم سلطن

¹⁹ (بلاشبہ میرے بندوں پر تیری حکومت نہیں چلے گی۔ت) کی آغوش میں پلے اور ائبا یزید اللہ لیبذہب عنکم الرجس اهل البیت و یطہرکم تطہیراً²⁰ (اللہ تعالیٰ چاہتا ہے کہ اسے البیتِ نبوی! تم سے پلیدی کو دور کرے اور تمہیں خوب پاک فرمادے۔ت) کے دریا میں نہائے دُھلے صلی اللہ تعالیٰ علیٰ ابیہم الکریم الکرام و علیہم اجمعین و بآرک و سلّم (ان کے والد گرامی پر اللہ تعالیٰ کی رحمتیں ہوں اور ان تمام پر بھی اور برکات و سلام۔ت) پھر ہم کہ سخرہ دست شیطان ہیں، کس امید پر بے خوف و مطلق العنان ہیں و حسبنا اللہ و نعم الوکیل و لا حول و لا قوۃ الا باللہ العلی العظیم۔ میرے نزدیک چند باتیں لوگوں کو تدریج پر حاصل ہوتی ہیں، کبھی یہ خیال کہ اہم فالام ہم میں صرف کریں یعنی جس وقت جس حاجتمند کو دینا زیادہ مناسب سمجھیں اُسے دیں۔ کبھی یہ کہ سائل بکثرت آتے ہیں یہ چاہتا ہے مالِ زکوٰۃ اُن کے لئے رکھ چھوڑے کہ وقتاً فوقتاً دیا کرے کبھی یکمشت دینا ذرا نفس پر بار ہے اور تھوڑا تھوڑا نکلتا جائے گا تو معلوم نہ ہوگا۔ جنہیں یہ خیال ہوں اُن کے لئے راہِ یہی ہے کہ زکوٰۃ پیشگی دیا کریں مثلاً ماہِ مبارکِ رمضان میں اُن

¹⁸ مشکوٰۃ المصابیح باب فی الوسوسۃ مطبع مجتہبی دہلی ۱۸۱

¹⁹ القرآن ۱۵ / ۳۲

²⁰ القرآن ۳۳ / ۳۳

پر حوالان حول ہوتا ہے تو رمضان ۸ کے لئے شوال ۷ سے دینا شروع کریں اور ختم سال تک بتدریج حسبِ رائے و مصلحت دیتے رہیں کہ اس میں ان کے مقاصد بھی حاصل ہوں گے اور تدریجاً مذموم و ممنوع سے بھی بچیں گے واللہ سبحانہ و تعالیٰ اعلم و علمہ جل مجدہ اتم و احکم۔